

PARLAMENT EWROPEW

2004



2009

Dokument ta' sessjoni

20.10.2008

B6-0562/08

MOZZJONI GĦAL RIŻOLUZZJONI

imressqa wara l-mistoqsija li titlob tweġiba orali B6-0478/2008

skont l-Artikolu 108(5) tar-Regoli ta' Proċedura

minn Philip Bradbourn, Manfred Weber

f'isem il-Grupp PPE-DE

minn Claudio Fava, Martine Roure

f'isem il-Grupp PSE

minn Marco Cappato, Jeanine Hennis-Plasschaert, Ignasi Guardans Cambó,

Sarah Ludford

f'isem il-Grupp ALDE

minn Kathalijne Maria Buitenweg, Eva Lichtenberger

f'isem il-Grupp Verts/ALE

minn Roberta Angelilli

f'isem il-Grupp UEN

minn Søren Bo Søndergaard, Giusto Catania, Mary Lou McDonald, Adamos

Adamou, Marco Rizzo, Willy Meyer Pleite, Bairbre de Brún

f'isem il-Grupp GUE/NGL

dwar l-impatt tal-miżuri ta' sigurtà tal-avjazzjoni u body scanners fuq id-drittijiet tal-bniedem, il-privatezza, id-dinjità umana u l-protezzjoni tad-dejta

Riżoluzzjoni tal-Parlament Ewropew dwar l-impatt tal-miżuri ta' sigurtà tal-avjazzjoni u body scanners fuq id-drittijiet tal-bniedem, il-privatezza, id-dinjità umana u l-protezzjoni tad-dejta

Il-Parlament Ewropew,

- wara li kkunsidra l-Konvenzjoni Ewropea dwar id-Drittijiet tal-Bniedem (ECHR), il-Karta tad-Drittijiet Fundamentali, l-Artikolu 6 tat-Trattat dwar l-Unjoni Ewropea, l-Artikolu 80(2) tat-Trattat li jstabilixxi l-Komunità Ewropea, u r-Regolament 300/2008 dwar ir-regoli komuni fil-qasam tas-sigurtà tal-avjazzjoni ċivili,
 - wara li kkunsidra l-Artikolu 108(5) tar-Regoli ta' Proċedura tiegħu,
- A. billi l-Kummissjoni pproponiet abbozz ta' regolament tal-Kummissjoni li jissupplimenta l-istandards bażiċi komuni dwar is-sigurtà tal-avjazzjoni ċivili, li jinserixxi fost il-metodi permessi għal screening ta' passiġġieri fl-ajruporti tal-UE 'body scanners', i.e. magni li jipproduċu immaġini skenjata ta' persuni daqs li kieku kienu għarwenin, ekwivalenti għal tiftixa virtwali fuq persuna għarwiena,
- B. billi l-miżura, li żgur mhijiex biss teknika, għandha impatt serju fuq id-dritt tal-privatezza, id-dritt għall-protezzjoni tad-dejta u d-dritt għad-dinjità tal-persuna, u għalhekk teħtieġ li tkun akkumpanjata minn salvagwardji b'saħħithom u adegwati,
- C. billi l-Kummissjoni ma akkumpanjatx il-miżura b'evalwazzjoni tal-impatt fuq id-drittijiet fundamentali kif mitlub mill-komunikazzjoni dwar il-konformità mal-Karta tal-Drittijiet Fundamentali u mal-proposti tal-Kummissjoni fl-ECHR, u ma kkonsultatx la lill-Kontrollur tal-Protezzjoni tad-Dejta Ewropew (EDPS) kif mitlub mill-Artikolu 28(2) tar-Regolament 45/2001, lanqas l-Artikolu 29 tal-Grupp ta' Hidma, jew l-Aġenzija għad-Drittijiet Fundamentali (FRA), waqt li l-ebda sħarriġ ma sar dwar l-impatt possibbli fuq is-saħħa tal-passiġġieri minn magni bħal dawn,
- D. billi, għar-raġunijiet imsemmija hawn fuq, jidhlu dubji fir-rigward tal-ġustifikazzjoni għal din il-miżura kif ukoll il-proporzjonalità u l-hteġa tagħha f'soċjetà demokratika,
- E. billi din il-miżura dwar metodi ta' screening ta' passiġġieri, eżaminata mill-komitologġja (PRAC), se tkun segwita minn miżuri implimentattivi dwar rekwiżiti u proċeduri għal screening li se jkunu deċiżi permezz ta' proċeduri li dwarhom il-PE ma għandu kważi l-ebda setgħa,
- F. billi ma sar l-ebda dibattitu wiesa', trasparenti u miftuh li jinvolvi passiġġieri, persuni interessati u istituzzjonijiet fl-ivell ta' UE u dak nazzjonali dwar dik li hi kwistjoni estremament delikata li taffettwa d-drittijiet fundamentali taċ-ċittadini,
1. Iqis li l-kundizzjonijiet għal deċiżjoni għadhom ma ntlahqux, minhabba li għad hemm informazzjoni essenzjali nieqsa, u jistaqsi lill-Kummissjoni, qabel l-iskadenza ta' tliet xhur,

sabiex:

- tagħmel evalwazzjoni tal-impatt dwar id-drittijiet fundamentali;
 - tikkonsulta mal-EDPS, mal-Artikolu 29 tal-Grupp ta' Hidma u mal-FRA;
 - tagħmel evalwazzjoni xjentifika u medika tal-impatt possibbli ta' dawn it-teknologiji fuq is-saħħa
- tagħmel evalwazzjoni tal-impatt ekonomiku, kummerċjali u tal-benefiċċju meta mqabbel mal-ispejjeż;
2. Jemmen li dan l-abbozz ta' miżura jista' jeċċedi s-setgħat implimentattivi previsti fl-istrument bażiku, minhabba li l-miżuri previsti ma jistgħux ikunu kkunsidrati sempliċement bħala miżuri tekniċi fir-rigward tas-sigurtà tal-avjazzjoni, imma għandhom impatt serju fuq id-drittijiet fundamentali taċ-ċittadini;
 3. Iqis, f'dan ir-rigward, li l-miżuri kollha ta' sigurtà tal-avjazzjoni, kif ukoll l-użu ta' body scanners, għandhom jirrispettaw il-prinċipju ta' proporzjonalità kif ġustifikati u meħtieġa f'soċjetà demokratika, u għalhekk jitlob lill-EDPS, l-Artikolu 29 tal-Grupp ta' Hidma u lill-FRA, bħala kwistjoni ta' urġenza, li mingħajr telf ta' żmien jagħtu opinjoni dwar il-body scanners sal-bidu ta' Novembru 2008;
 4. Izomm id-dritt li jivverifika mas-servizzi legali tal-UE dwar il-kompatibilità ta' dawn il-miżuri mad-drittijiet tal-bniedem u mal-libertajiet fundamentali, u li jieħu l-miżuri ta' segwitu meħtieġa;
 5. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, u lill-Parlamenti u lill-Gvernijiet tal-Istati Membri.